

ఓం నమో వేంకటేశాయ

శుభకృన్నామసంవత్సరః , దక్షిణాయణం, శరదృతుః, మార్గశీర్షమాసః, కృష్ణపక్షః,
త్రయోదశీ తిథిః, సామ్యవాసరః (బుధవారము) - 21.12.2022 - 197వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత అర్హాభిహారణపర్వణి

అష్టాత్రింశోఽ ధ్యాయః

భీష్మ ఉవాచ

రావణం సగణం హత్వా రామో భూతపతిః పురా || 38-274 ||

లంకాయాం తం మహాత్మానం రాక్షసేంద్రం విభీషణం ।

అభిషిచ్య చ తత్రైవ అమరత్వం దదౌ తదా || 38-275 ||

ఆరుహ్య పుష్పకం రామః సీతామాదాయ పాండవ ।

సబలస్సుపురం గత్వా ధర్మరాజ్యమపాలయత్ || 38-276 ||

దానవో లవణో నామ మధోః పుత్రో మహాబలః ।

శత్రుఘ్నేన హతో రాజన్ తదా రామస్య శాసనాత్ || 38-277 ||

ఏవం బహూని కర్మాణి కృత్వా లోకహితాయ సః ।

రాజ్యం చకార విధివద్ రామో ధర్మభృతాం వరః || 38-278 ||

శతాశ్వమేధానాజహ్రే జారుధిస్థాన్ నిరర్గలాన్ ।

నాశ్రూయంతాశుభా వాచః నాత్యయః ప్రాణినాం తదా ।

న విత్తజం భయం చాసీద్ రామే రాజ్యం ప్రశాసతి || 38-279 ||

ప్రాణినాం చ భయం నాసీత్ జలానలవిధానజమ్ ।

పర్యదేవన్న విధవా నానాధాః కాశ్చనాభవన్ ।

సర్వమాసీత్తదా తృప్తం రామే రాజ్యం ప్రశాసతి || 38-280 ||

ఇతి శ్రీమహాభారతే సభాపర్వాంతర్గత అర్హాభిహారణపర్వణి

అష్టాత్రింశాధ్యాయే సప్తశ్లోకాః



సూభాషితమ్

పరద్రవ్యేష్వభిధ్యానం మనసాఽ నిష్టచింతనమ్ ।
వితథాభినివేశశ్చ త్రివిధం కర్మ మానసమ్ ॥

పారుష్యమన్యతం చైవ పైశున్యం చాపి సర్వశః ।
అసంబద్ధప్రలాపశ్చ వాఙ్మయం స్యాచ్ఛతుర్విధమ్ ॥

అదత్తానాముపాదానం హింసా చైవావిధానతః ।
పరదారోపసేవా చ శరీరం త్రివిధం స్మృతమ్ ॥



శ్రీవేంకటేశ్వరస్వామి వారి



గోవిందనామావళి

అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్తార్థనా

స్వస్తిప్రజాభ్యః పరిపాలయంతాం న్యాయేనమార్గేణ మహీం మహీశాః ।
గోబ్రాహ్మణేభ్యశ్శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

